



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 4 – L-ERBGHA 15 TA' MEJJU 2013

Il-Kunsill iltaqa' fis-Sala tal-Kunsill Lokali Mtarfa fit-7:40pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Twanny Bugeja	Kunsillier
	Josette Micallef	Segretarju Eżekuttiv

Kien hemm jattendi l-*accountant* tal-Kunsill u persuna oħra.

1. APPROVAZZJONI TAL-MINUTI TAL-LAQGHA NRU. 2 U 3

- 1.1 Fuq sugġeriment tal-Kunsillier Fenech kien hemm qbil unanimu li għandu jizdied paragrafu ieħor, 10.4, li jgħid 'Fuq sugġeriment tal-Kunsillier Fenech kien hemm qbil li tinstab soluzzjoni temporanja għas-*safety* tat-tfal fi Triq l-Imtarfa ma' Triq il-Ferrovija.
- 1.2 Fuq sugġeriment tas-Sindku kien hemm qbil li tinbidel l-ordni ta' priorità tax-xoghlijiet f'para. 8.1 biex taqra 'Kien hemm qbil li għandha ssir il-bankina fi Triq Hażnet l-Ilma, għandhom jinxtraw xi laned tal-iskart godda u jiġi rrangat il-passaġġ ta' bejn il-*barracks*'.
- 1.3 Il-minuti tal-laqgħa numru 2 ġew approvati unanimament kif emendati u ffirmati mis-Sindku u s-SE.
- 1.4 Il-minuti tal-laqgħa numru 3 ġew approvati unanimament mingħajr emendi u ffirmati mis-Sindku u s-SE.

2. APPROVAZZJONI TAL-*QUARTERLY REPORT* (JANNAR – MARZU 2013)

- 2.1 Minhabba li l-*accountant* tal-Kunsill kien preżenti għal-laqgħa u kellu appuntament ieħor, kien hemm qbil li l-Kunsill jibdel l-ordni tal-laqgħa u jiddiskuti l-approvazzjoni tal-*Quarterly Report*.
- 2.2 L-*accountant* ta spjega tal-*quarterly report*. Dan ġie approvat u ffirmat mis-Sindku u s-SE.
- 2.3 Hawnhekk kien hemm qbil li l-Kunsill għandu jwaqqaf il-laqgħa temporanjament sabiex jiltaqa' mas-Sur John Micallef mill-Imtarfa Drama Group. Il-hin kien it-8:15pm.
- 2.4 Il-laqgħa tkomplet fid-8:45pm. Hawnhekk skuża ruħu l-Kunsillier Bugeja.

3. PUNTI MILL-MINUTI

- 3.1 Is-SE infurmat li l-kompjuter għall-użu fl-uffiċċju tas-Sindku kien inxtara.
- 3.2 Is-SE infurmat li l-parkeġġ ta' quddiem Binja San David kien wasal fl-ahhar fażijiet tiegħu. Sadanittant infurmat ukoll li kien gie rifiż l-ewwel kont mill-Awtorità tad-Djar matul dik il-ġimgħa bħala pagament tax-xogħol tal-kuntrattur Daniel Attard fuq il-*barracks*. Hija fakkret li fuq qbil bejn il-Kunsill, il-kuntrattur kien għamel xogħlijiet oħra relatati mal-kuntratt tiegħu u li jammontaw għal 20% tal-ammont tal-kuntratt. Is-SE infurmat ukoll li kienet inxtrat iż-żebgħa ulterjuri biex isir ix-xogħol tal-mini mill-haddiema tal-Kunsill.
- 3.3 Fir-rigward ta' para. 10.4, is-SE infurmat li kienet marret fuq is-sit u dehrilha li l-passaġġ fejn hemm it-taraġ mhux pubbliku. Fil-fatt wiehed mill-ġara kien infurmaha wkoll li l-passaġġ huwa komuni għaż-żewġ residenti. Kien hemm qbil li s-SE għandha titlob għal aktar informazzjoni minghand ir-residentia qabel ma jsir ix-xogħol.
- 3.4 Is-SE infurmat li l-*cats eyes* u ż-żebgħa tat-telgħa msemija f'para. 10.8 kienu tlestew.
- 3.5 Is-SE infurmat li x-xogħol imsemmi f'para. 10.10 dwar irranġar ta' sprall fi Triq l-Imtarfa kien tlesta.
- 3.6 Is-SE infurmat li l-marki msemija f'para. 10.11 kienu saru.
- 3.7 Is-SE infurmat li fir-rigward ta' para. 10.13 kienet bagħtet komunikazzjoni lis-CEO tal-Awtorità tad-Djar u anke *reminder* però sal-ġurnata ma kienet għadha rċeviet ebda risposta.

4. KOMMUNIKAZZJONIJIET MIS-SINDKU

- 4.1 Is-Sindku informa li d-Dar tal-Anzjani kienet se torganizza attività għall-festa tal-Imnarja. Min-naħa tal-Kunsill kien għamel arrangament sabiex jingab kantant bla hlas sabiex jipparteċipa waqt l-attività tagħhom.
- 4.2 Fuq sugġeriment tas-Sindku kien hemm qbil li għandha ssir attività ta' tberik tal-animali fil-pjazza tal-Imtarfa nhar il-Hadd fis-7 ta' Lulju possibbilment wara l-Quddiesa tad-9am.
- 4.3 Is-Sindku informa li s-SE kienet talbet laqgħa ta' informazzjoni mal-MEUSAC. Kull min hu interessat seta' jattendi għal din il-laqgħa.
- 4.4 Fuq sugġeriment tas-Sindku kien hemm qbil li l-Kunsill għandu jitlob għal reviżjoni tal-konfini tal-lokalità tal-Imtarfa sabiex possibbilment iż-żona tkun tista' tikber aktar.
- 4.5 Is-Sindku informa li kien irċieva komunikazzjoni minghand il-GreenMT sabiex issir laqgħa bejn il-Kunsill u rappreżentanti tagħhom. Ma kienx hemm oġġezzjoni.
- 4.6 Is-Sindku informa li hu u s-SE kienu se jattendu għal Business Breakfast nhar is-Sibt fejn se tingħata aktar informazzjoni dwar korsijiet tal-IT li minnhom setgħu jibbenefikaw ir-residenti.
- 4.7 Is-Sindku informa li hu u s-SE kienu attendew għal attività fil-Kunsill Lokali tal-Marsa fejn kienet giet prezentata ittra mill-Onor. Herrera li tgħid li kienu se jgħaddu s-somma ta' €17,500 kif ukoll ta' €36, 817.69 relatati mal-bandli. Hawnhekk is-SE infurmat li r-raġuni għaliex ma ġiex prezentat iċ-ċekk kienet li deher li l-Kunsill kellu kont pendent mad-Dipartiment tal-VAT li tmur lura numru ta' snin. Għaldaqstant hija kienet kitbet lid-Dipartiment tal-VAT biex tindaga dwar dan il-kont. Hadd mill-Kunsilliera prezenti ma kellu tagħrif li l-Kunsill kellu numru tal-VAT jew li hemm kont pendent ma' dan id-Dipartiment. Fuq sugġeriment tal-Kunsillier Mifsud, kien hemm qbil li s-SE għandha tinforma lill-avukat tal-Kunsill b'din il-kwistjoni.
- 4.8 Is-Sindku ġibed l-attenzjoni tal-Kunsill li kienet inharġet stqarrija mill-Onor. Herrera fejn kien qed iwaqqaf il-proċeduri kollha għall-iskema tar-*Residents Parking* fil-lokalitajiet kollha. Fuq sugġeriment tas-Sindku u l-Kunsillier Mifsud, kien hemm qbil li għandha

tintbagħat komunikazzjoni lir-residenti li kienu qablu li ssir zona ta' residents parking biswithom, sabiex ikunu mgharrfa b'din l-ahbar.

- 4.9 Is-Sindku informa li kien irċieva komunikazzjoni mingħand resident sabiex jitnehha ċ-ċint ta' biswit it-torri tal-ilma u minflok titpoġġa *hedge* (arbuxxell). Ma kienx hemm oġġezzjoni għal din it-talba.
- 4.10 Is-Sindku fakkar lill-Kunsilliera sabiex jgħaddu l-informazzjoni li xtaqu li tidher fuq il-*business card* tagħhom lill-uffiċċju tal-Kunsill sabiex isir l-istampar tagħhom fil-gimghat li ġejjin.

5. HLASIJET U PAGAMENTI

- 5.1 Is-SE preżentat rapport li juri d-dhulijiet li kellu l-Kunsill matul ix-xahar ta' April. Kopja tiegħu hija annessa.
- 5.2 Il-lista tal-pagamenti, kopja tagħha meħmuża, giet approvata u ffirmata mis-Sindku u s-SE.

6. SKEMA TA' IMPJIEG INKLUSSIV FIL-KOMUNITÀ

- 6.1 Is-SE infurmat li wara li saret l-intervista mas-Sur Alexander Caruana eżatt qabel l-elezzjoni, kien hemm bżonn li tittiehed deċiżjoni dwar jekk dan għandux jiġi aċċettat.
- 6.2 Kien hemm qbil unanimu li l-Kunsill għandu jaċċetta li jimpjieg lis-Sur Caruana u għaldaqstant is-SE għandha tagħmel l-arrangamenti meħtieġa mal-ETC.

7. REFURBISHMENT TAL-UFFIĊINI AMMINISTRATTIVI TAL-KUNSILL

- 7.1 Is-SE infurmat li kienu ngabu żewġ kwotazzjonijiet għax-xogħol fuq *masterplan* biex isir it-tisbiħ neċessarju. Fuq suggeriment tal-Kunsillier Mifsud kien hemm qbil li għandha tinhareġ kwotazzjoni pubblika.

8. OFFERTI GHAS-SERVIZZ TA' PERIT

- 8.1 Is-SE infurmat li kien hemm 10 individwi li xtraw id-dokument tal-offerta għalkemm kienu biss 7 li tefgħu l-offerta tagħhom.
- 8.2 Kien hemm qbil li l-Kunsill kollu għandu jkun fuq il-bord tal-aġġudikazzjoni. Hawnhekk, il-Viċi Sindku ssuġġerixxa li jkun hemm persuna li mhijiex fil-Kunsill fuq il-bord. Kulhadd qabel fil-prinċipju u għaldaqstant kien hemm qbil li għal kull bord ta' aġġudikazzjoni l-Kunsill għandu jahseb f'xi persuna li tista' tagħti kontribut siewi lill-Kunsill sabiex finalment tintagħżel persuna biex tiffirma parti mill-bord. Kien hemm qbil li kull persuna li tkun fuq il-bord għandha tiġi mgharrfa li se tkun qed tagħmel dan b'mod volontarju.
- 8.3 Kien hemm qbil li s-Sur Peter Cordina għandu jintalab jiffirma parti minn dan il-bord għas-servizz ta' perit.

9. ĠITA GHAL SQALLIJA

- 9.1 Is-SE infurmat li l-Kunsill kien irċieva komunikazzjoni sabiex tiġi organizzata ġita għal Sqallija għal gurnata bi prezz ridott. Kien hemm qbil li l-Kunsill għandu jaċċetta din l-offerta. Kien hemm qbil li l-gurnata magħżula għandha tkun il-Ħadd 28 ta' Lulju.
- 9.2 Kien hemm qbil li l-Viċi Sindku għandu jkun responsabbli minn din il-ġita.

10. ILMENTI MRESSQA MIS-SE

- 10.1 Is-SE għaddiet lista b'numru ta' lmenti sabiex jiġu deċiżi mill-Kunsill.
- 10.2 Kopja ta' din il-lista bid-deċiżjonijiet li ttiehdu qed tiġi mehmuz.

11. PUNTI OHRA

- 11.1 Is-SE infurmat li l-Kumitat Kongunt ta' Birkirkara kien informa lill-Kunsill li kien hemm xi flus x'jigabru mis-sistema tagħhom kif ukoll oħrajn x'jithallsu u għaldaqstant kienu qed jitolbu li l-Kunsill jiffirma kuntratt dwar dan u jgħaddi n-numru tal-kont tiegħu. Ma kienx hemm oġġezzjoni.
- 11.2 Is-SE infurmat li kienet irċeviet komunikazzjoni mill-Awtorità tad-Djar fejn dawn qed jipproponu li l-Kunsill għandu jhallas il-kontijiet pendenti tal-elettriku għat-torri tal-arloġ li jmorru lura numru ta' snin. Kien hemm qbil li l-Kunsill għandu jhallas biss mid-devoluzzjoni 'l quddiem. Fuq suggeriment tal-Kunsillier Mifsud kien hemm qbil li s-SE għandha tinforma b'dan lill-avukat tal-Kunsill.
- 11.3 Is-SE infurmat li l-Kunsill kien irċieva l-allokkazzjoni għas-sena 2013. Din kienet ta' €234,469 jiġifieri €5,282 inqas mill-allokkazzjoni tas-sena 2012. Is-SE għibdet l-attenzjoni lill-Kunsill li dan ifisser li hemm bżonn li l-Kunsill joqgħod aktar attent fl-infiq tiegħu minhabba li l-baġit kien maħdum fuq l-allokkazzjoni tal-2012.
- 11.4 Għall-mistoqsija tal-Kunsillier Fenech dwar ir-*railing* ta' Triq l-Anzjani, is-SE infurmat li kienet għadha se tikteb lid-Dar tal-Anzjani biex titlob il-permess tagħhom.
- 11.5 Il-Kunsillier Fenech fakkar lis-SE li l-haddiema tal-Kunsill kienu għadhom ma rrangawx il-kurduni fi Triq il-Fosos tal-Qamh.
- 11.6 Għall-mistoqsija tal-Kunsillier Fenech dwar il-każ fil-Qorti tas-Sinjuri Zahra kontra l-Kunsill, is-SE infurmat li ma kellhiex aktar informazzjoni minghand l-Avukat. Hija kienet se tikkuntattjah biex iġġib aktar informazzjoni.
- 11.7 Il-Kunsillier Fenech għibet l-attenzjoni li l-kuntrattur tad-dawl kien qed jiehu wisq fit-tul biex jirrangeja l-ħsara. Fir-rigward ta' Triq Gregorio Caraffa, hija infurmat li kien hemm problema fil-passaġġ li jnsab fuq in-naha ta' wara ta' din it-triq u li kienet se tiġi diskussa mal-Awtorità tad-Djar minhabba li x-xogħol sar minnhom ftit tas-snin ilu.
- 11.8 Fuq talba tal-Kunsillier Mifsud kien hemm qbil li s-SE għandha titlob li l-materjal aħdar li ddawwar mal-bandli għandu jinqala' minhabba li qed ikun ta' periklu minhabba r-riħ.
- 11.9 Il-Kunsillier Mifsud issuggerixxa lis-SE biex titlob lil TM biex isir xi haġa (tipo *junction-box*) biex il-*flow* tat-traffiku tibqa' għaddejja madwar ir-rawndenawt ta' hdejn iċ-ċimiterju tal-Imtarfa fid-direzzjoni tal-Imtarfa minhabba li l-vetturi li jiġu mir-Rabat/Zebbuġ lejn il-Mosta qed ikunu ta' ostaklu.
- 11.10 Il-Kunsillier Mifsud għibet l-attenzjoni li għall-attività ta' Jum l-Imtarfa din is-sena ma kinux intbagħtu inviti lill-eks Kunsilliera. Filwaqt li skużat ruhha għall-fatt li dawn ma kinux intbagħtu, is-SE għibdet l-attenzjoni li din is-sena ma kinitx saret attività bil-qiegħda u xorta kien intbagħat fuljett dar dar. Minbarra dan, kien hemm ukoll problema loġistika għaliex l-attivitajiet kollha (tlieta) ġew organizzati fi żmien għaxart ijiem (*working days*).

12. AĠĠORNAMENT

- 12.1 Il-laqgħa spiċċat fil-11:30pm. Il-laqgħa li jmiss se tinżamm nhar l-Erbgħa 5 ta' Ġunju fis-7:30pm.

Josette Micallef
Segretarju Eżekuttiv

Daniel John Attard
Sindku